

لیونی لیوہ



لیکوال: داکٹر معمار حشمت اللہ اتمر
پیپلک: زمري / کال ۴۰۶ پروڈی

Ketabton.com



لېونی لېوه

.....

ليکي پوهه:

سرليک: لېونی لېوه

ليکوال: ډاکټر معمار حشمت الله ،، اتمر ،،

اېډېټور:

د پڅېښتې ډيزان: ډاکټر معمار حشمت الله ،، اتمر ،،

خپرندوی:

چاپشمېر: ۳۰

چاپ نېټه: میاشت – زمري / کال ۱۴۰۶

واټس اپ: +۹۳۷۹۹۳۷۶۹۹۸

برېښنالیک:

atmar_hashmatullah@yahoo.com

د چاپ حقوق له لیکوال او خپرندوی سره خوندي دي، بې اخځ
بنووني ترې د گټې اخیستنې اجازه نه شته.

لېونی لېوه

.....

لړلیک

چوپړی

سرلیک

- ۱.....پڅېښتنی.
- ۲.....بسم الله الرحمن الرحيم
- ۳.....لیکي پوهه:
- ۴.....لړلیک
- ۵.....ترانې (پیل، شروع، برید)
- ۷.....د یادښتونو له پاره:
- ۸.....کیسه، داستان یا ناول:
- ۵۴.....د چاپ شویو کتابونو لېست
- ۵۹.....د کار لاندې کتابونو لېست
- ۶۰.....د امکان او وخت په صورت کې.
- ۶۱.....د پڅېښتنې څټ

لېونی لېوه

.....

تران (پیل، شروع، برید)

بِسْمِ اللَّهِ الرَّحْمَنِ الرَّحِيمِ، الْحَمْدُ لِلَّهِ إِجْلَالًا
لِقُدْرَتِهِ، وَ لَا إِلَهَ إِلَّا اللَّهُ خُضُوعًا لِعِزَّتِهِ، وَصَلَّى
اللَّهُ عَلَى مُحَمَّدٍ وَآلِهِ .

بې پایه ستاینه او بې حده مننه، د هغه سپېڅلي ذات نه چې د وجود
مانی او کاینات یې د انساني وجود د تکامل او د انسان له پاره د خپل
سپېڅلي ذات او عبادت د حقیقت له پیژندلو پرته جوړ کړل. هغه د
ذات پوهه، عالي، لوړ او ښکلي نومونه دي، او کائناتو د پیدایښت
یوه حتمي لامل دی. عظمت، د ټولې نړۍ موجودیت، د ناڅاپه څخه
راوتل، حق د رسیدو جوهر په یوه والي کې د اعتراف، تباهی او بې
وسی یوه له لوړو وسیلو څخه دی.

گرانو لوستونکو!

دا ځل مې و غوښتل د کوشنیانو(کوچنیانو)، تنکیو ځوا نانو له پاره
ښکلی داستان (کیسه، یا ناول) ولیکم او د خپلو کتابونو مینه والو او
لوستونکو سره یې گډ (شریکه) کړم.

زما د کتابونو مېنه وال یوازې معماران او انجینران نه دي، نه باید
اوسي، نوڅکه غواړم ورځ په ورځ د خپلو لیکونو کې توپیر راوړم
چې د هرې څانگې مېنه وال په کې ډېر شي، دا کار به ما دېته اړ
کړي چې لیکني مې توپیر و لري او هم به مې مینه وال ډېر شي.

لېونی لېوه

.....

پاکه ربه!

زموږ له پاره خپله لاره بې ستونزې کړه، تر څو موږ له تا پرته بل څوک و نه وینو او نه یې پیژنو. زموږ سره مرسته و کړه تر څو مو په وجود کې د غرور نخبه پاتې نه شي او د اسلام د دین له سپیڅلو بنده گانو څخه مو و بولي.

يادونه:

- د نظر ټولو خاوندانو او هغه څوک چې دا کتاب لولي په ډېر درنښت هېله کېږي چې، خپلې غوښتنې او وړاندیزونه د دې کتاب د بیا کتنې له پاره، زما سره گډ (شریکه) کړئ.
- انځورونه د گوگل سایټ نه د داستان مطابق اخیستل شوي دي.

Whatsapp: ۰۰۹۳۷۹۹۳۷۶۹۹۸

په درنښت
ډاکټر معمار حشمت الله اتمر

لېونی لېوه

.....

د یادښتونو له پاره:

..... ۱-

..... ۲-

..... ۳-

..... ۴-

..... ۵-

..... ۶-

..... ۷-

..... ۸-

..... ۹-

..... ۱۰-

لېونی لېوه

.....

کيسه، داستان يا ناول:

عجب گل يوه تکړه ځوان او ښه کروندگر (بزرگ) و.

هغه به هره ورځ کروندو ته، ته.

الته به يې کار کوه.

تر ناوخته به البته و.

ماښام به يې بېرته حرکت کوه.

عجب گل به د ماښام لمونځ هم په لاره کې کوه.

هغه کوم لاسي څراغ نه درلود.

هغه به هر ماښام آسمان ته کتل او د سپوږمۍ ننداره به يې کوه.

کوم وخت چې به سپوږمۍ د ۱۰ نه تر ۱۸ مو ورځو وه، ژر، ژر به کورته، ته.

په اوږي کې به يې لو کوه.

هغه به د لو په وخت کې ننګرهار، کنړ او لغمان ولايتونو ته سفر

کوه، وروسته به لوگر ته، ته او په مني کې به کابل ښار ته، ته او

بيا به د انگور ټولولو دپاره کابل ولايت شمالي ولسواليو لکه:

شکر دره، فرزه، قره باغ، کلکان، مير بچه کوټ او گلدرې ته، ته.

هغه په انگور ټولونو کې خورا چابک و.

هغه ځان له پاره يو ښکلي انار او بهي ونو لښتو نه کجاوه جوړه

کړې وه.

دا کجاوه ډېره کلکه وه.

لېونی لېوه

کوم وخت چې به انګورو ټولولو د پاره روانېده، کجاوه به یې هم شا ته اچوه او کلکه به یې تړه.

بیا به باغ ته ننوت او د انګورو په ټولونې به یې پیل کوه.

تر نورو کاریګرانو به یې ډېر انګو شکول او په کجاوې کې به یې ایښودل.

بیا به یې هغه درمند ډاک ته وړل او الته به یې خپله کجاوه پر ځمکې ایښوده او د انګورو وېنکاري به یې ورو، ورو پر ځمکې ایښودل.

بیا به بېرته انګور وټاکو ته، ته او خپله کجاوه به یې د انګورو ډکوه. هغه به هره ورځ، ډېر کار کوه.

په هر راز کار کې ډېر صادق و.

هغه پر ټولو ګران و.

عجب گل یوه چورکې هم درلوده او د هغې نه به یې د انګورو وېنکاريو په شکونې او خرابو انګورو دانو لرې کولو کې ګټه اخیسته.

همدا راز به یې په چورکې هندوانې او خټکي څیرې کول او خوړل.

د بادرنگو په وخت کې به یې بادرنگ له پوسته کول.

کله نا کله به یې پر هغې لښتې پرېکوي او کجاوې به یې ترې جوړوي او په بازار کې به یې پلوري.

کلونه تېر شوو.

لېونی لېوه

.....

هغه به په پسرلي کې تودو سیمو بیا به اوړی په لوگر او پغمان منی
به کابل شمالی ولسوالیو او ژمی به یې په لغمان کې تېراوه.

څه کلونه نور هم تېر شوو.

هغه به تل د پخوا په څېر پسرلی، اوړی، منی او ژمي په یادو سیمو
کې تېراوه.

هغه په هرې سیمې کې ډېر ملګري درلودل.

ملګرو به یې هغه ته ویل:

یاره!

ریښتیا چې ته عجب سړی یې!

تر څو به یواځې (مجرد) ګرځي؟

ښځه وکړه!

کور به دې ودان شي.

د ماشومان خاوند به شي.

زوی او لور به پیدا کړي.

د لا له هاندۍ به خلاص شي.

په یوه ځای به اوسي.

کور به جوړ کي.

هغه به خندل او ویل:

لېونی لېوه

.....

پر ما مړندې وهی.

زه غریب سړی یم.

ټوله ورځ مزدوري کوم.

نه پیسې لرم او نه هم پوله، پټی.

ما ته څوک بڼه را کوی؟

ملګرو به یې ویل:

ته څه وایې؟

امر کوه!

مونږ په خدمت کې یوو.

بڼه پیدا، پیدا ده.

ته موافقه وکړه.

هغه به خنډل او څه به یې نه ویل.

څه موده نوره هم تېره شوه.

هغه به پیسې غوندوی او خپلې مشرې خور کور کې به یې ایښودې.

کال بیا د انګورو ټولوني وخت ورسېد.

هغه به انګور ټولول، د کرنې برخې انګور به یې خرڅول او پیسې

به یې ټولوي.

لېونی لېوه

.....

وروسته د کوهدامن نه سراى خوجي سيمي ته لار او البته يې د
انگورو په شکوني پيل کړ.

انگور خلاص شوو.

يوه ملگری يې چې د سراى خوجي نه وو هغه ته و ويل:

گوره عجب گله!

ما تا ته يوه ښه جلی، ليدلې ده.

هغه د خورد آغا لور ده.

هغه باغونه او څه ځمکي هم لري.

زوي يې درلود.

خو!

په خښ کړي ماین برابر او شهيد شو.

بل کوم زوی نه لری.

بله مشره لور يې هم واده شوه.

هغه غواړي چې زوم يې ورسره گډ ژوند وکړي (خانه داماد) شي.

خور دې راوله چې هغه وگوري.

بيا به څو نارينه د جومات ملا امام په شمول د هغې کور ته لار
شوو او د هغې نه به رسمي رايياري وکړو.

عجب گل و ويل:

لېونی لېوه

.....

زه او دومره طالع؟

ملګري يې و ويل:

سوچ مه کوه!

یواځې هو و وایه!

هغه و منه!

بیا یې خپله خور کومه چې د لغمان ولایت، قرغیو ولسوالۍ کې یې ژوند کوه کابل ته را وسته.

هغې واده کړې او یوه زوی او دوی لورنې یې درلودې.

هغوی ماسپینین کابل ته ورسېدل.

بیا د شرین آغا کورته لاړل کوم چې د سرای خوجې په سیمې کې شتون درلود.

د ملګري کور یې چندان لرې نه وه.

دواړو کورونه (د خورد آغا او شېرین آغا) په یوه کلي کې وه.

د خورد آغا بره او د شېرین آغا کور، کوزه وه.

کورته نږدې شوو.

دروازه یې وټکوه.

دروازې ته د شېرین آغا و وت.

د عجب گل او د هغه د خور او خوریانو په لیدو ډېر خوشحاله شو.

لېونی لېوه

.....

بیا یې د هغوی سره روغېر وکړ.
لږ وروسته هغوی یې د میلمه خونې ته وبلل.
بیا یې خپلې ښځې ته غږ کړ.
د هغه خور یې د خپلې ښځې سره ور وپېژانده.
بیا د هغه ښځه د باندې شوه.
د تناره کوتې ته، لاړه.
خس یې نغري کې کېښودل او اور یې بل کړ.
غټ چایجوش یې د نغري پر سر کېښود.
بیا یې چای دم او مېلمنو ته یې راوړ.
د چای سره پاڅه نخود او چاکلېټ هم وو.
هغوی ټولو په مزه، مزه چای و څښل.
بیا د ښېرین آغا ښځې و ویل:
نور چای دم کړم؟
عجب گل او د هغې خور و ویل:
نه!
بس دی!
ډیر مو و څښل.

لېونی لېوه

.....

بیا شېرین آغا و ویل:
اوس خو مازیگر (مازیگر) دی.
رایباری ته به، سبا لار شوو.
عجب گل و ویل:
سمه ده!
څرنگه چې ستا خوښه وي.
بیا د ښېرین آغا ښځې ماشومانو ته غږ کړ او و یې ویل:
ژر شئ!
هغه سور چرگ و نیسئ.
د عجب گل خور و ویل:
په چرگ څه کوي؟
هغې و ویل:
چرگ حلاله وو او د شپې له پاره به یې ښورا کړو.
د عجب گل خور و ویل:
چرگ ته اړتیا نه شته!
څه چې تیار، هغه د یار.
د شېرین آغا ښځې و ویل:

لېونی لېوه

.....

دا ته څه وايي؟

ته لمړی ځل زمونږ کور ته راغلي.

دا به هرو مرو حلاله وو.

ماشومانو چرگ و نيوه او شېرين آغا ته يې يووړ.

هغه هم چرگ حلال کړ.

د شېرين آغا ښځې چرگ واخيست او تناره کوتې ته لاړه.

بيا شېرين آغا و ويل:

تر ماښامه ډېر وخت دی.

راځئ چې د ماشومانو سره باغ ته لاړ او انگور وخورو.

ماشومان ډېر خوشحاله شوو.

په خوشحالی سره د کوره و وتل.

څو دځيکې وروسته باغ ته ورسېدل.

ماشومانو د انگورو په شکونه پيل کړ.

شېرين آغا و ويل:

په انگورو خاوره ناسته ده.

شکولي انگور واخلي او د لښتي په اوبو کې يې پاک پرېمنځی، بيا

يې وخورئ.

ماشومانو انگور و خورل.

لېونی لېوه

د شېرین آغا هم څه انگور د شپې ډوډۍ له پاره وشکول او لاسي
کوشنۍ ټوکرۍ کې یې کېښودل.

بیا یې خپل زوی ته غږ کړ.

زوی یې ور نږدې شو.

پلار یې ټوکرۍ هغه ته ورکړه او ویې ویل:

انگور کورته یوسه او مور ته دې و وایه چې ښه یې پرېمنځي، چې
د شپې وروسته له ډوډۍ یې وخورو.

هغه و ویل:

سمه ده!

ټوکرۍ یې واخیسته او د باغه و وت.

نورو ماشومانو په لښتې کې لوبې پیل کړې.

عجب گل او د هغه ملگري هم د رایبارۍ کیسې او پلانونو جوړولو
پیل کړ.

هغوی کیسو ته دوام ورکړ.

ماښام شو.

د کلي ملا امام د ماښام آذان ورکړ.

عجب گل او د هغه ملگري ماشومانوته، غږ کړ.

راځئ چې کورته لاړ شوو.

لېونی لېوه

.....

سبا به بیا باغ ته را شوو.
هغوی ټول د باغه و وتل.
ماشومان کور او عجب گل او د هغه ملگری جومات ته لاړل.
لمونځ یې په جمع ادا بیا کور ته روان شوو.
د عجب گل ملگری ښځې چرک پاک کړی او ترخه ښوروا یې پخه کړې وه.
پر تناره یې هم تودې ډوډۍ پخې کړې او ترخه سلاته یې هم جوړه کړې وه.
په سلاتې کې یې ښه مرچ اچولي وو.
ټول د مېلمه خوني (کوټې) ته لاړل.
بیا شېرین آغا تاخچې (تاقچې یا طاقچې) ته نږدې او تېلي څراغ یې واخیست او روښانه یې کړ.
بیا یې بېرته په تاخچې کې کښنود.
د کړکۍ پردې یې کش کړې، ترڅو رڼا د باندې لاره نه شي.
څو دیکې نه وې تېرې شوي چې ماشومانو چلمچي راوړ.
هغوی پر لاس مینځلو پیل کړ.
لاس مینځل خلاص او دسترخوان اوار (هموار) شو.
د شېرین آغا ښځې غږ کړ:

لېونی لېوه

.....

د ټوکرۍ نه توده ډوډۍ پر دستر خوان کېدۍ.

ماشومانو تناره توده ډوډۍ پر دستر خوان کېښوده.

د شېرین آغا ښځې د ښوروا لویې کاسې راوړې او پر دستر خوان یې کېښودې.

بیا یې و ویل:

په ښوروا کې ډوډۍ ما ته کړۍ.

بیا یې د چرګ غوښو کاسې راوړې او پر دستر خوان یې کېښودې.

لږ زنډ وروسته یې د سلاتې کاسې راوړې او هغه یې هم پر دستر خوان کېښودې.

وروسته یې د اوبو جګ او پیالي هم پر دستر خوان کېښودې.

بیا شېرین آغا و ویل:

بسم الله!

پیل کړۍ.

ټولو د ډوډۍ په خوړلو پیل کړ.

ډوډۍ و خوړل شوه.

بیا دسترخوان ټول او ماشومانو د لاس مینځلو اوبه راوړې.

لاسونه پرېمنځل شوو.

بیا چای ورسېد.

لېونی لېوه

.....

په دې وخت کې د عجب گل خپل کوشنی (کوچنی) غږ ډېلی (رادیو)
له تاخچې واخیست او روښانه یې کړ.

په غږ ډېلي کې خبرونه او ورپسې ښکلي نغمې اوبدلې پیل شوې.
ټولو ورته غوږ نیولی و.

چوپا چوپي وه.

شپه پیل شوه.

ماشومان هرې خوا بیده شوو.

عجب گل او د هغه ملگری هم د ماسخوتن لمانځه ادا کولو د پاره
جومات ته لاړل.

نیمه گری وروسته بېرته ستانه شوو.

بیا شپږین آغا و ویل:

راځئ چې مونږ هم شپه جوړه او بیده شوو.

شپې هسې لنډې دي.

سهار لمانځه ته، پاڅېدل هم ستوزمن کار دی.

عجب گل و ویل:

ته ریښتیا وايي.

سمه ده!

بیا شپږین آغا توشکې اوارې او بالښتونه یې پرې کېښودل.

لېونی لېوه

.....

څاډرونه يې د با لښتونو پر سر کېښودل.

بيا له کوتې و وت.

د اوبو څښلو سوراږي او پيالې يې راوړه، د عجب گل سرته يې کېښوده
او هغه ته و ويل:

دا اوبه دي؟

د تېرېدو په وخت کې به وڅښئ.

عجب گل مننه وکړه.

بيا د هغه ملګري و ويل:

شپه په خير!

عجب گل هم و ويل:

تاسو شپه هم په خير.

هغوی ټول بیده شوو.

سهار شو.

د جومات نه د آذان غږ ورسېد.

عجب گل تشناب ته لاړ او اودس يې وکړ.

بيا د کوتې و وت.

په انګړ کې د هغه ملګری هم په انتظار و.

بيا دواړه جومات لاړل.

لېونی لېوه

.....

لمونځ يې په جمع ادا کړ.
گړی الله وو.
لمر وخوت.
د لمر وړانگي هرې خوا خپرې شوې.
هغوی بېرته کور ته راغلل.
سهار چای دم او تازه د غوا شیدې هم تودې وې.
هغو ټولو چای و څښل بیا خنډ وروسته دستر خوان ټول شو.
بیا د عجب گل ملگري خپلې ښځې ته و ویل:
تاسو ځانونه جوړ او خورد آغا کور ته رايياری ته لاړشئ.
هغوی و منه او څو دکیکي وروسته تیار شوو.
بیا هغوی د خورد آغا کورته لاړل.
یوه توکري ښکلي او تازه انگور يې هم له ځانه سره اخیستي وو.
کور ته ورسېدل.
د کور دروازه يې وټکوه.
دروازې ته د خورد آغا ښځه راغله.
دروازه يې خلاصه او میلنوسره يې ستړي مشي وکړه.
بیا د عجب خور او د ملگري ښځې يې و ویل:

لېونی لېوه

.....

میلمه مو په کار دی؟
هغې و خندل او ویې ویل:
هو!
د ننه راشئ.
هغوی کورته د ننه شوو.
میلمه کوتې ته لاړل.
چای ورسېد.
بیا د خورد آغا بنځې چای په پیالو کې و وېشه.
خبرې پیل شوې.
بیا په خبرو، خبرو کې د عجب گل ملگري بنځې د رایبارۍ خبرې
پیل کړې.
بیا د خورد آغا بنځې و ویل:
زه به د شپې د خورد آغا پلار او تره سره خبرې وکړم.
تاسو کولای شئ، سبا همدغه وخت بیا راشئ.
د هو او نه ځواب به درکړو.
بیا مېلمانه پاڅېدل.
د خورد آغا بنځه هم د هغوی سره تر دروازې و وته.
مېلمانه بېرته کورته راغلل.

لېونی لېوه

.....

عجب گل او د هغه ملگری هم په کور کې وو.

ماشومانو د باندې لوبې کوي.

عجب گل ملگري و ويل:

څنگه شو؟

د هغه بڼې و ويل:

د خورد آغا بڼې و ويل:

زه به د خورد آغا او د هغه تره سره خبرې وکړم.

تاسو کولای شئ سبا همدغه وخت راشئ، د هو او نه ځواب به درکړو.

د عجب گل ملگري و ويل:

سمه ده!

کار به وشي.

بيا عجب گل ملگري عجب گل ته و ويل:

خه چې باغ ته لاړ او ورځ به الته تېره کړو.

ماشومان به هم راشي.

عجب گل و ويل:

سمه ده!

بيا هغوی له کوره و وتل.

لېونی لېوه

.....

کور نه د باندې ماشومانو لوبې کوي.
هغوی هم د عجب گل او ملگري سره یوځای شوو.
ټول باغ ته لارل او تر مابنهامه الله وو.
د غرمې ډوډۍ یې هم الله وخوړه.
بیا یې څه منې وشکوي او مابنهام یې له ځانه سره کور ته یوړي.
د شپې ډوډۍ یې وخوړه او بیا بیده شوو.
سهار بیا هغوی بنځي د خورد آغا کورته ولېږي.
د خورد آغا بنځي هغوی ته هو(مثبت، هوکړه) ځواب ورکړ او
هغوی ته یې وویل:
سبا دا وخت نارینه دې راشي.
مونږ به تاسو ته دسمال درکړو.
هغوی په خوشحالی سره بېرته کورته راغلل.
بیا د عجب گل ملگري، عجب گل او د هغه خور ته یې مبارکي
ورکړه.
هغوی هم د هغه نه مننه وکړه.
ورځ بیا په باغ کې تېره شوه.
شپه بیده او سهار وختي له خوبه پاڅېدل.

لېونی لېوه

عجب گل ملگری، ورور، د کلي مشر او ملا امام سره یوځای،
کوشنی ډله برابره شوه او د خورد آغا کور ته روان شوو.

دروازې ته ورسېدل.

دروازه یې وټکوه.

دروازې ته د خورد آغا وراره راغی او دروازه یې خلاصه کړه.

هغه ټولو میلمنو سره روغېر وکړ، بیا یې هغوی نه د ننوتو غوښتنه
وکړه.

بیا ټول د مېلمه خونې ته لاړل.

په دې وخت کې خورد آغا هم مېلمه خونې ته ننوت او د ټولو سره
یې روغېر وکړ.

چای ورسېد او د خورد آغا وراره هغه په پیالو کې و وېشه.

خبرې اتري پیل شوې.

بیا د کلي ملا امام د رایبارۍ خبره یاده کړه.

خورد آغا و ویل:

دا چې عجب گل د شېرین آغا کلک ملگری، ښه او خواریکښ سړی
دی، زموږ دوستی وشوه.

بیا یې خپل وراره ته و ویل:

د شېرینۍ پتنوس (پطنوس) او دسمال راوړه!

لېونی لېوه

خو دكېكې لا نه وې تېرې شوې چې د خورد آغا وراره پتنوس او دسمال راوړ او د ملا امام مخ کې يې كېښود.

هغه هم يوه آيت ولوست او بيا يې د شرين آغا مخ کې كېښود.

وروسته ټولو يوه بل ته مبارکي و ويل.

خو دكېكې وروسته ملا يوه دعا وکړه او مېلمانه له ځايه پاڅېدل.

شېرين آغا دسمال او شېريني واخيسته او د رسم په توگه يې څه پيسې په پتنوس کې كېښودې.

بيا ټولو د خورد آغا نه مننه وکړه او د خوني و وتل.

خورد آغا هم د هغوی سره تر دروازي و وت.

مېلمانه خپل کورته ورسېدل.

انگړ ته د ننه شوو.

عجب گل خور او خوريان يې د مېلمه په خوني کې وو.

شېرين آغا دسمال او شېرينی سره مېلمه خوني ته ننوت او د عجب گل پر سر يې شېريني او نکول (نقل) و پاشل او هغه ته يې مبارکي و ويله.

بيا د عجب گل خور پاڅېده لږ شېريني يې د شېرين آغا نه واخيسته او د عجب گل پر سر يې و پاشه او هغه ته يې مبارکي و ويله.

هغه هم د شرين آغا د مرستي نه مننه وکړه.

ورو، ورو غرمه شوه.

لېونی لېوه

.....

د غرمې ډوډۍ وخورل شوه.

بيا عجب گل د خپلې خوراو خوريانو سره د حايه پاڅېدل، د شېرين
آغا نه ډېره مننه وکړه او هغه ته يې وويل:

خير يوسئ.

تاسو زمونږ سره څو ورځې او شپې په تکليف شوي.

اوس مونږ غواړو بېرته خپل کورته لاړ شوو.

شېرين آغا هغه ته د شپې پاتېکېدو ست وکړ.

هغوی مننه وکړه او د مېلمه خونې نه و وتل.

شېرين آغا، د هغه بڼځې او ماشومانو د هغوی سره تر دروازي و
وتل.

هغوی ته يې مخه بڼه و ويل.

هغوی لمړي پاڅه سړک ته ورسېدل، بيا په گاډي (بس) کې وختل
او کابل ښار ته لاړل.

الته بيا پل محمود خان او وروسته د لغمان په موټرو کې کښېناستل
او درې گړۍ وروسته، خپل کورته ورسېدل.

مياشت وروسته يې کوژده او کال وروسته يې واده هم وکړ.

د واده نه وروسته هغه د پخوانۍ پرېکړې پر بنسټ د خورد آغا په
کور کې پاتې شو.

لېونی لېوه

.....

خورد آغا هم هغه ته یوه لویه کوټه ورکړه کومه چې تشناب او حمام
تر اړخ وه.

دهغوی ډوډی یوه حای وه.

عجب گل به د ورځې کار کوه او دښپې به کورته را ته.

منی او بیا د ژمي ساره بادونه پیل شوو.

د انگورو ټولونه هم پای ته ورسېده.

بیا عجب گل خورد آغا ته و ویل:

اوس کارونه نه شته!

زه غواړم لرگو او خسو پسي، غره ته لار شم او د ژمي د پاره یې
نخیره کړم.

خورد آغا و ویل:

دا ښه خبره ده!

خو!

پام کوه!

وختي لار او وخته بېرته راشه!

کوبښن کوه یواځې لار نه شی!

هغه و ویل:

کومه ستونزه شته؟

لېونی لېوه

.....

خورد آغا و ویل:

الته د ژمي په موسوم کې لبوان راکښته کېږي، هغوي ډېر وړی او
تا به وډاري.

عجب گل و ویل:

سمه ده!



لیونی لبوه

.....



لېونی لېوه

.....



څو ورځې هغه به وختې ته او وختې به بېرته راته.

هغه د ځانه سره تېر گي او چورکي هم درلوده.

هغه به غټ پنډونه جوړول.

پر شا به يې تړل او کورته به يې راوړل.

څو ورځې تېرې شوې.

بله ورځ کوم وخت چې هغه کورته راته په لاره کې يې يوه سپين
ځناور وليد.

له لرې لکه سپين سپي ښکارېده.

عجب گل حيران شوه چې په دې دښتې کې سپين سپي څه کوي.

لېونی لېوه

.....

بیا یې د ځانه سره و ویل:

کېدای شي په مني کې له کومې رمې پاتې وي.

هغه په لارې ته او عجب گل ته به یې کاته.

هغه ځناور لېوه و.

لیوه موړ و.

عجب گل هم سترې او کلي ته نږدې و.

لیوه د هغه خوا نه تېر شو.

عجب گل پوی شوه چې هغه سپی نه بلکه سپین لیوه وه.

عجب گل د سترگو لاندې هغه ته کنل تر څو هغه پناه شو.

عجب گل ډېر ډار شوی و.

خو، خپل ځان یې ونه بايله.

ورو، ورو یې ځان کورته ورساوه.

لېونی لېوه

.....



تېره شوې کیسه یې کور کې وکوه.

بنځه یې ډېره خواشینې شوه او هغه ته یې و ویل:

نور غره ته، مه خه!

الته لېوان دي.

تا به وډاری.

زما پلار، تا ته وختي هم ویلي و.

هغه و ویل:

دلته ژمی ډېر سور وي.

لرگو او خسو ته اړتیا شته.

بیا یې بنځې ته و ویل:

لېونی لېوه

.....

ماته یوه چل راغی.

زه به هره ورځ الله لار شم.

له ځانه سره به غټه کجاوه واخلم او په کجاوې کې به لرگی راوړم.

د خطر په وخت کې به ځان د کجاوې لاندې پټ او خوندي وساتم.

بښې یې و ویل:

نه!

د دې خبرې تېر شه!

لېوان ډېر زیرک دي.

تا به و داړي.

هېڅوک به نه وي چې تا خلاص کړي.

هغه و ویل:

ته مه وېرېره!

کومه ستونزه نه شته.

ماښام شو، شپه شوه بیا هغه په سوچونو کې بیده شو.

سهار وختي له خوبه پاڅېد .

اودس او لمونځ یې وکړ.

چای یې وڅښل او بیا تېرگی، رسی، چورکی یې واخیسته او په

کجاوې کې یې کېښوده.

لېونی لېوه

.....

بیا یې کجاوه شا ته واچوه او د دروازي و وت.
آيت الکرسې يې و ويله او پر ځان يې چوپ (چوف) کړه.
بیا ورو، ورو د غره خوا روان شو.
هوا روښانه او ساړه وه.
پر ځمکې سپینه واوره وه.
ونې او بوټي هم سپين ښکارېدل.
شاوخوا هم سپين وو.
هغه ورو، ورو مخ ته، ته او شا ته به يې هم کتل.
د غره لمنې ته ورسېد.
هرې خوا بوټي ډېر وو.
هغه کجاوه له شا (څټ) ښکته کړه او د يوه بوټي خوا ته يې کېښوده.
بیا يې شاوخوا ته وکتل.
څه نه په سترگو کېدل.
هغه تېر گي او رسي يې له کجاوې و باسه.
رسي يې د کجاوې پر سر واچوه.
بیا تېرگي يې پر اوږه کېښود.
چورگي يې هم د کجاوې نه را واخيسته او په جب کې يې واچوه.

لېونی لېوه

.....

بیا یې شاو خوا وکتل.

چوپه چوپتیا وه.

بیا هغه د بوتو په وهلو پیل کړ.

څه بوتې یې و وهل.

بیا ودرېد او غوښتل یې چې دمه وکړي.

په دې وخت کې د کوم شي څرپه هار شو.

شاو خوا یې وکتل.

له لرې یې یوه لېوه تر سترگو شو، کوم چې د هغه پر لور روان وه.

هغه ډېر وارخطا شو.



بیا یې په یاد شو چې یواځنی لار، هماغه کجاوه ده.

ځان یې کجاوې ته نږدې کړ.

لېونی لېوه

.....

بیا لېوه په منډو شو.

عجب گل کښېناست او کجاوه یې پر سر کېښوده.

لېوه منډه تېزه کړه.

ځان یې عجب کل ته ورساوه.

کجاوې ته نږدې شو.

بیا یې کجاوه بوی، بوی کړه.

له کجاوې لږ لرې شو.

ودرېد.

خوله یې آسمان ته ونيوه.

لېونی لېوه

.....



بیا بل لېوه هم ورسېد.

هغوی د خپل په منځ کې په جنگ شوو.

یوه ویل چې زه یې خورم.

بل به ویل:

نه!

لېونی لېوه

.....



دا ښکار ما موندلی دی.
بیا بل لېوه لږ لري لار او کښېناست.
لمړی لېوه کجاوې ته مخامخ کښېناست .
او ښکار په انتظار شو.
هغه انتظار کوه چې ښکار د کجاوې لاندې را و وځي او پر هغه
ټوپ (حمله) وکړي.
څه وخت تېر شو.
خو عجب گل د کجاوې د سوريو نه د لېوانو ننداره کوه.

لېونی لېوه

.....



څه موده نوره هم تېره شوه.
هغوی په لوبو پیل کړ.
اخوا دېخوا به یې منډي وهي.
کله به یې غېږې نیوي.
یوه بل به یې ځم لاهه.
بیا هغه به یې پرېښود او خپله به یې لږ لري ته.
بیا به بېرته راته.
په غېږو به یې پیل کوه.
یوه بل به یې، ځملاوه.

لېونی لېوه

.....



لږ ځنډ وروسته بل لېوه پيدا شوه.

هغه لېونی وه.

په منډو، منډو يې ځان کجاوې ته ورساوه.

عجب گل په بېره شو.

هغه چورکې له جبه و وېسته او تېرگي يې هم خپلې مخې ته کښېښود.

ځان يې د کجاوې په منځ کې کړ.

بيا يې د کجاوې د سوريو نه د لېوانو کنټرول کاوه.

يوه بل لېوه کجاوې ته نږدې شو.

لېونی لېوه پر هغه ټوپ کړ.

لېونی لېوه

.....

هغه يې د غاړې ونيوه او پر ځمکه يې واچوه.

هغه يې ډېر خوږ کړ.

په دې وخت کې نور لېوان راټول شوو.

هغوی ټولو پر لېوني لېوه حمله وکړه او هغه لېوه يې وژغوره.

خو دکيکې لانه وې تېرې شوې، چې لېوني لېوه پر بل لېوه حمله کړه او هغه يې د توتکې ونيوه او پر ځمکه يې گذار کړ.

لېوه غوښتل چې له ځايه پاڅېږي، خو لېوني لېوه هغه ته وخت نه ورکوه او بيا به يې پرې حملې کوي.

نور لېوان ټول او هغه يې هم وژغوره.



لېونی لېوه

.....



لېوني لېوه به پر نورو لېوانو حملې کوي او هغوی به يې پر خُمکه غورخول او نه به يې پرېښودل چې کجاوې يانې ښکار ته نږدې شي.

پوره يوه کړۍ يې پر نور لېوانو حملې کړي.

هغوی يې د کجاوې لري کړل.

هېڅ لېوه به جورت(جرات) نه کوه چې کجاوې ته نږدې شي.

بيا هغه کجاوې ته نږدې شو.

کجاوه يې تېلوهه.

عجب گل هم کجاو په لاسونو د ننه خوا نه ټينگه کړه.

لېوه د کجاوې شاوخوا تاو راتاو شو.

بوی، بوی يې پيل کړ.

لېونی لېوه

.....

کجاوه يې بيا په لاسونو و خوزوه.

کجاوه ټينگه وه.

بيا يې شا (څټ) کجاوې ته واړوه او واورې يې پر کجاوې و شېنډې.

د کجاوې سوري بند شوو.

عجب گل کجاوه وخوزوه او واورې ترې تويې شوې.

لېوه بيا شا واړوه او واورې يې پر کجاوې و پاشې.

لېوه دا کار څو ځله وکړ او عجب گل هم واورې و څنډې.

بيا يې خوله آسمان ته کړه.

اووو.....

بيا د کجاوې تر شاوخوا تاو شو.

د سوريو به يې خپلې پنډې د ننه کوي.

د کجاوې سوري کوشني وو.

د هغه پنډه کجاوې ته نه د ننه کېده.

بيا يې سوچ وکړ.

لږ لږې لار او بيا يې خوله آسمان ته ونيوه .

اووو.....

بيا د کجاوې خوا ته کېښناست او د کجاوې شاوخوا يې وکتل.

لېونی لېوه

.....

سر يې ټيټ واچو او کجاوې ته نږدې شو.
بيا يې د کجاوې خوله کومه چې د ځمکې سره وه لاس د ننه کړ.
عجب گل کجاوه ټينگه کړه.
بيا لېوه لږ لري لار.
کجاوې ته يې وکتل.
د کجاوې شاوخوا تاو راتاو شو.
د کجاوې يوې خوا ته ودرېد.
سر يې ټيټ او منگلو يې پر ځمکې ښخې کړې.
د کجاوې لاندې کيندې يې پيل کړې.
د کجاوې لاندې يوه برخه يې وشکوه او لاس يې د ننه کړ ترڅو عجب
گل و نيسي او د کجاوې نه يې د باندې، بيا يې وخوري.
د لېوني لېوه پنجه (لاس) عجب گل ته نږدې شو.
عجب گل ډېر وار خطا شو.
ژر يې چورکې د هغه لېوني لېوه خوا ته ونيوه او د هغه پر لاس
(پنچې) يې گذار کړ.
هغه لږ ژوبل خو څو ځل يې لاس د ننه او عجب گل هم پر هغه
گذارونه وکړل.
د هغه لاس ويني شو.

لېونی لېوه

.....

لېونی لېوه خپل لاس ته نظر کړ.
گوري چې ژوبل شوی او ویني ترې، رواني دي.
بیا لږ لري شو.
خوله يې آسمان ته کړه.
اوووووووووووو.
بیا يې مخ پر ځنگله منډه کړه.
عجب گل يې الله تر کجاوې پرېښود.
په دې وخت کې نور لېوان پاڅېدل او هغه پسي يې منډې کړې.
د هغه د لاسه نه ویني څڅېدې.
نورو لېوانو به د هغه د لاس ویني څټې.
لېونی لېوه مخکې او نور ورپسي وو.
لږ لري يې هغه را ایسار کړ.
لېوان ترې تاو راتاو شوو.
د هرې خوا پرې حملې شوې.
هغه يې را ځملاوه.
هر یوه لېوه خوله پرې ولگوه.
هغه يې مردار او د هغه د غوښو پر خوړو يې پیل کړ.

لېونی لېوه

.....



په دې وخت کې د عجب گل ورته پام شو.
ویني چې لېوان د لېوني لېوه په غوښو خوړلو چنگاو دي.
بيا يې کچاوه لرې او شاوخوا يې وکتل.
لېوان لري بوخت (مصروفه) وو.
هغه هم کچاوه شاته واچوه او لږکي يې هم الته پرې ښودل.
دوې پښې يې خپلې او دوې نورې يې پور(قرض) کړې.
په منډو، منډو يې کلي خوا روان شو.
خو گامه چې به لاړ، بيا به يې شا ته کتل چې لېوان ورپسې دي که نه؟

لېونی لېوه

.....

له وېرې يې سا بنده، بنده کېده.
کور ته يې ځان ورساوه.
کور دروازه، ټينگه وه.
دروازه يې په زوره، زوره سره و وهه.
بنځه يې حيرانه شوه چې څه خبره ده.
دروازې ته يې منډه کړه.
دروازه يې خلاصه کړه.
گوري چې د دروازې تر شا (څټ) عجب گل ولاړ دی.
هغه له وېرې لړزېده.
عجب گل دروازې نه، د ننه شو.
ژر يې کجاوه تر شا خلاصه او په انگر کې يې گزار کړه.
بنځې يې و پوښتل:
خيريت دی؟
ولې دې لرگي نه دي راوړي؟
هغه و ويل:
خبرې مه کوه.
بيا په منډه خونې ته د ننه شو.

لښونی لېوه

.....

ژر پر توشکي پرېوت.

برستن يې پر سر واچوه او ښځې ته يې وويل:

ژر شه!

بله برستن پر ما هم واچوه!

ښځې يې وويل:

څه خبره ده.

هغه وويل:

لمړۍ برستنه پر ما واچوه چې له وېرې لرزېږم.

ښځې يې بيا وويل:

څه خبره ده؟

هغه وويل:

د پوښتنو وخت نه دی.

ژر برستنه واچوه چې لږ گرم شم بيا به ټوله کيسه تا ته بيان کړم.

ښځې يې ژر برستنه پر هغه واچوه.

هغه ځان په برستني کې پټ کړ.

ښځه يې تناره کوټې ته لاړه او ژر يې چای دم کړ.

چای يې هغه ته راوړ او په پيالې کې يې واچوه.

لېونی لېوه

.....

خو دكيكي تېرې شوې.
د هغه ډار لري او لړزېده يې لږ شوو.
بنځي يې و ويل:
سر دې پورته او يوه گيلاس خور چای و څښه!
هغه سر له برستني و باسه.
پياله يې په لاس کې ونيوه.
لاس يې لږ، لږ لړزېده.
بنځي يې پياله ونيوه او د هغه خولي ته يې نږدې کړه.
هغه د چای پياله وڅښه.
لړزېده يې ختم او ډار يې هم ورک شو.
لمړی يې يوه برستن لري بيا يې دويمه هم لري کړه.
خو دكيكي وروسته پر توشکي کښېناست.
بالېنت يې شا ته کېښود.
بيا بنځي يې هغه ته بله پياله هم ډکه کړه.
عجب گل دويمه پياله چای و څښه.
خو د کيکي تېرې شوې.
حالت يې سم شو.

لېونی لېوه

.....

بیا ښځې ته یې و ویل:

غوږ شه چې پر ما نن څه پېښ شوي وو.

هغې و ویل:

اورم څه پېښه وه او څه در باندې تېر شوي دي؟

هغه تېره شوې کیسه خپلې ښځې ته بیان کړه.

ښځې یې و ویل:

زما پلار او ما په خپله، تا و ویل چې په غره کې لېوان شته.

هغوی به تا وډاري.

ته یواځې مه ځه!

هغه و ویل:

زه خو غره ته، نه تلم.

ما خو بوټي د غره په لمنې کې وهل او بیا مې کورته راوړل.

ښځې یې و ویل:

په ژمي او واورو کې لېوان مستېږي.

هغوی غرو لمنو ته راځي.

ځینې نور یې د شپې له خوا کور او کلي ته هم راځي.

پسونه او غویان ډاري.

لېونی لېوه

.....

ځینې وختونه گیدران هم څرگندېږي.

هغوی بیا چرگي او چرگان خوري.

په ژمي کې بنکار نه وي.

هغوي مجبوره کېږي چې سمې (کلي، کور) ته مخه وکړي او خلکو

ته زیان (نقصان) ورسوي.

ځینې وختونه نارینه د شپې له خوا پیرې کوي تر څو د هغوی څاروي

و نه داړي.

عجب گل و ویل:

تاسو رښتیا ویل.

ما سوچ کوه چې تاسو ټوکي کوئ.

ما هسې ډاروی.

په ریښتیا چې په غرونو او د غرونو په لمنو کې لېوان او نور ځناور

شتون لري.

کېدای شي پرانګان او زمریان هم شتون ولري.

باید سړی خپل ځان و ساتی او غرونو ته یوازې او بې وسلې لاړ نه

شي.

بیا عجب گل توبه و باسه او خپلې بڼې ته یې و ویل:

بس!

نور به غره ته چی سره زر هم وګرزي لاړ نه شم.

پای

د چاپ شویو کتابونو لېست

۱. معماري افغانستان
۲. اطلاعات، اصول و قواعد طراحی در معماری
(بخش شفاخانه ها)
۳. راهنمود طلايي
(برای اساتید انستیتوت های تخیکی و ساختمانی افغانستان)
۴. رسم تخیک (گامی به سوی دنیای انجینری) جلد اول
۵. رسم تخیک (گامی به سوی دنیای انجینری) جلد دوم
۶. اطلاعات، اصول و قواعد طراحی در معماری (بخش اداری)
۷. معماری اصیل شهر کابل (مرادخانی)
۸. معماری شهر کابل (بی بی مهرو)
۹. افغانستان در قرن تکنالوژی
۱۰. زونبندی اقلیم و زلزله افغانستان
۱۱. صدقه جاریه / دنیای انجینری
۱۲. آموخته های ناب از طراحی تا نظارت
جلد اول (۱۹۹۰ الی ۲۰۲۱)
۱۳. داستان حقیقی با مقیاس معماری
۱۴. فرار از کشور- با تصاویر مستند
۱۵. نقش دانشمندان مسلمان در فن معماری و مهندسی
۱۶. پخسه در افغانستان
۱۷. بنیا نگذاری اولین مساجد توسط افغانها در آسترلیا
۱۸. آموخته های ناب از طراحی تا نظارت
جلد دوم (۱۹۹۰ الی ۲۰۲۱)

لېونی لېوه

.....

۱۹. منار جام - الهامی برای قطب منار
۲۰. آموخته های ناب از طراحی تا نظارت
جلد سوم (۱۹۹۰ الی ۲۰۲۱)
۲۱. جام یا کلیان (کلان)
۲۲. معماری گل و چوب (معماری شهر کهنه کابل) جلد اول
۲۳. معماری گل و چوب (معماری شهر کهنه کابل) جلد دوم
۲۴. معماری گل و چوب (معماری شهر کهنه کابل) جلد سوم
۲۵. چپر ته چي قانون نه شته (ګډوډي د افغانستان په معماری کې)
۲۶. مدرنه جوما تونه ،، پخوا او نن ،،
۲۷. هله جور کو (نی پخسه - مقاوم زلزله)
۲۸. اطلاعات، اصول و قواعد طراحی در معماری (بخش مساجد)
۲۹. اطلاعات، اصول و قواعد طراحی در معماری (بخش مکاتب)
۳۰. هنر و صنعت چوب در مرادخانی
۳۱. هنر و پیشه حکاکي - زرگری در مرادخانی
۳۲. هیچ (چهل داستان واقعی)
۳۳. معماری اصیل شهر کابل
- (تشریح مورخ ۱۷ ماه میزان سال ۱۴۰۱ پوهنتون پولی
تخنیک کابل)
۳۴. ۴۰- چهل
۳۵. مجنون او گلچین (پښتو ناول)
۳۶. در جستجو (ناول به زبان دری)
۳۷. تفاوت ها تفاوت می آورد (کتاب تصویری)
۳۸. مجموعه از دروس دینی مولوي صاحب خيرالله مخدوم

لېونی لېوه

.....

- (جلد اول)
۳۹. برف ها آب ميشود
۴۰. رسم و تخنيک (گامی به سوی دنیای انجینری) جلد سوم
۴۱. آرزو و امید (ناول به زبان دری)
۴۲. بودا بنکاري (پښتو ناول)
۴۳. نامنوني ژوي (پښتو ناول)
۴۴. د اسلامي معمارۍ پيل
۴۵. حيوانات شوخ (ناول به زبان دری)
۴۶. مجموعه از دروس دینی مولوي صاحب خيرالله مخدوم
- (جلد دوم)
۴۷. د شپېلۍ مينه (مه ينه) په کچه گړۍ کې (پښتو ناول)
۴۸. حشمت خان د کلا معماري
۴۹. د افغان الک او آذري جلی مينه (پښتو ناول)
۵۰. د وچو بڼونه او پارکونو معماري
۵۱. د يوې ښونکې مينان په يوه ټولگي کې (پښتو ناول)
۵۲. د ژرنده گړي ماما مينه (پښتو ناول)
۵۳. په اسلامي نظام کې ودانيز پرمختگ
۵۴. شپنه ادې (پښتو ناول)
۵۵. بې زده کړې پوی (پښتو ناول)
۵۶. د مينې تاو (پښتو ناول)
۵۷. (BIM) په خپله ژبه - په نړۍ کې تر ټولو نوې او گړندۍ کړنلاره د معمارانو او انجینېرانو (انجینرانو) له پاره
۵۸. مجموعه از دروس دینی مولوي صاحب خيرالله مخدوم
- (جلد سوم)
۵۹. سيدو او عیدو - د کوشنيوالي خواږه ملگري (پښتو ناول)

لېونی لېوه

.....

۶۰. د یوې میاشتې **ناوې** (پښتو ناول)
۶۱. دڅاڅکو هار (د یوه سړی لنډې کیسې)
۶۲. د کابل ښار اصلي معماري (مراد خانې)
۶۳. کوشنۍ سوداګره (پښتو ناول)
۶۴. د کابل ښار معماري - **بي بي مهر و**
۶۵. سرغندوی (ناب، مشهور) پوږي
۶۶. ډارونکی سېلاب (پښتو ناول)
۶۷. خواریکښ قاضي (پښتو ناول)
۶۸. د پخوانیو جوماتونو **توپیر** د نن سره
۶۹. د مور **وژونکی (قاتل)**، (پښتو ناول)
۷۰. د مور مېړه (پښتو ناول)
۷۱. مجموعه از دروس دینی مولوي صاحب خیرالله مخدوم
(جلد چهارم)
۷۲. لېونی **ملا** (پښتو ناول)
۷۳. **خوان شهید** (پښتو ناول)
۷۴. **توده برستن** (پښتو ناول)
۷۵. نورک اکا (پښتو ناول)
۷۶. غریبک (پښتو ناول)
۷۷. د ژوند **خوړې** او **ترڅې** (پښتو ناول)
۷۸. الماء [دیارلس کلنه فلسطینی انجلی تر نږدې ودانۍ (پښتو ناول)]
۷۹. مجموعه از دروس دینی مولوي صاحب خیرالله مخدوم
(جلد پنجم)
۸۰. ادبي لښتې / چوب ادبی
۸۱. د ښاروالۍ کاریګر (پښتو ناول)
۸۲. د خاورو لاندې ښار (د عینک مسو کان ته څېرمه)
۸۳. شهرۍ زیر خاک (نزدیک معدن مس عینک)

لېونی لېوه

.....

۸۴.	ساختمان های کانتینری
۸۵.	کانتینري ودانی
۸۶.	Architecture of Buddhist temple in Kabul city
۸۷.	بنکلي هوسی (پښتو کیسه)
۸۸.	خړه بیزو (پښتو کیسه)
۸۹.	سور تنور (پښتو ناول)
۹۰.	سپین کارغه (پښتو داستان)
۹۱.	لېونی لېوه (پښتو داستان)

لیونی لبوه

.....

د کار لاندې کتابونو لېست

۱. هنر خطاطی و میناتورۍ در مراد خانی
۲. هنر کلالی در مرادخانی
۳. بندي مرغه
۴. بي وخته باران
۵. د ژوند پای

لېونی لېوه

.....

د امکان او وخت په صورت کې

۱. پخسه در افغانستان (به زبان انگلیسی)
۲. تاریخ معماری افغانستان
۳. حویلی های آسمان خراش
۴. ارتباط گذشته، حال و آینده در معماری
۵. استعداد، سرعت و اقتصاد در معماری افغانستان
۶. شیطان چراغ
۷. خاطره ها

Crazy wolf

Written by: Architect PHD Hashmatullah Atmar

Date: August – September /2027

Get more e-books from www.ketabton.com
Ketabton.com: The Digital Library